

**İlyas Əfəndiyevin xatirəsinin əbədiləşdirilməsi haqqında**  
**AZƏRBAYCAN RESPUBLİKASININ PREZİDENTİNİN FƏRMANI**

Azərbaycanın xalq yazıçısı İlyas Məhəmməd oğlu Əfəndiyevin xatirəsinə əbədiləşdirmək məqsədi ilə QƏRARA ALIRAM:

1. Bakı Şəhər İcra hakimiyyəti Bakı şəhərinin küçələrindən birinə İlyas Əfəndiyevin adının verilməsini və yaşadığı binaya (Hüsü Hacıyev küçəsi, 19) xatirə lövhəsinin vurulmasını təmin etsin.
2. Azərbaycan Respublikasının Təhsil Nazirliyi Azərbaycan Mədəniyyət və İncəsənət Universitetinin tələbələri üçün İlyas Əfəndiyev adına xüsusi təqaüd təsis etsin və orta məktəblərdən birinə onun adını versin.
3. Azərbaycan Respublikasının Nazirlər Kabinetinə tapşırılsın ki,
  - İlyas Əfəndiyevin əsərlərindən ibarət oncildliyin nəşrini təmin etsin;
  - İlyas Əfəndiyevin "Hökmdar və qızı" əsəri əsasında iki seriyalı bədii filmin çəkilişini təmin etsin;
  - bu sərəncamdan irəli gələn digər məsələləri həll etsin.

Heydər ƏLİYEV,  
Azərbaycan Respublikasının Prezidenti

Bakı şəhəri, 9 mart 2001-ci il.  
("Azərbaycan" qəzeti", 10 mart 2001.)